

વ્યવસાયલક્ષી શિક્ષણ અને તાલીમ અપનાવો

૧. પ્રસ્તાવના. :

વર્તમાન સમયગાળામાં રાજ્ય તથા રાષ્ટ્રમાં વિવિધ ક્ષેત્રોના ઔદ્યોગિકરણનો વ્યાપ વધી રહ્યો છે. આંતરરાષ્ટ્રીય કંપનીઓ પણ દેશમાં ઉદ્યોગો સ્થાપી રહી છે, નવા નવા ક્ષેત્રો ઉભરી રહ્યા છે તે સંજોગોમાં વ્યવસાયલક્ષી શિક્ષણ મેળવી વ્યવસાયિક કૌશલ્ય પ્રાપ્ત કરનાર ઉમેદવાર માટે રોજગારી / સ્વરોજગારી મેળવવાની વધુ ઉજળી તકો રહેલી છે. રાજ્યમાં ઔદ્યોગિક તાલીમ સંસ્થાઓ મારફતે અપાતી વ્યવસાયલક્ષી તાલીમ દ્વારા કૌશલ્ય પ્રાપ્ત કરનાર ઘણા બધા ઉમેદવારો આજે માત્ર રાષ્ટ્રમાં જ નહીં પણ વિદેશમાં પણ સારી એવી રોજગારી મેળવી રહ્યા છે. આથી સરળતાથી રોજગારી / સ્વરોજગારી પ્રાપ્ત કરવા માટે વ્યવસાયલક્ષી શિક્ષણ અપનાવવું એ જ શ્રેષ્ઠ વિકલ્પ છે. રાજ્ય સરકારના શ્રમ, કૌશલ્ય વિકાસ અને રોજગાર વિભાગના નેજા હેઠળ રોજગાર અને તાલીમ ખાતાના નિયંત્રણ હેઠળ રાજ્યના તમામ તાલુકાઓમાં / અંતરિયાળ વિસ્તારો સુધી કાર્યરત સરકારી / ગ્રાન્ટ-ઇન-એઇડ/સ્વનિર્ભર ઔદ્યોગિક તાલીમ સંસ્થાઓ(ITIs)માં વ્યવસાયલક્ષી તાલીમ ઉપલબ્ધ કરાવવા માટે વિસ્તૃત અને વ્યાપક તાલીમી સુવિધાઓ ઉપલબ્ધ છે, જેનો પરિચય નીચે મુજબ છે.

૨. કારીગર તાલીમ યોજના (Craftsman Training Scheme) (સી.ટી.એસ.) :

વ્યવસાયલક્ષી તાલીમ આપવા માટે ભારત સરકારના સ્કીલ ડેવલપમેન્ટ એન્ડ એન્ટરપ્રીન્યોરશીપ મંત્રાલય હસ્તકળી ડાયરેક્ટર જનરલ ઓફ ટ્રેઇનિંગ, ન્યુ દિલ્હી (DGT) દ્વારા ઘડાયેલ આ યોજનાનો મુખ્ય ઉદ્દેશ વિવિધ ઉદ્યોગો અને સેવાક્ષેત્રને કુશળ માનવબળ ઉપલબ્ધ કરાવવાનો તેમજ જુદા જુદા ક્ષેત્રે વિકસતી જતી ટેકનોલોજી અંગે ઉમેદવારોને તાલીમ આપી, રોજગારી / સ્વરોજગારી મેળવવામાં સહાયભૂત થવાનો છે. કારીગર તાલીમ યોજના હેઠળ નેશનલ કાઉન્સિલ ફોર વોકેશનલ ટ્રેનિંગ (NCVT) પેટર્નના રાષ્ટ્રીય કક્ષાના વ્યવસાયોનું સંચાલન સરકારી ઔદ્યોગિક તાલીમ સંસ્થાઓ (ITI), ગ્રાન્ટ-ઇન-એઇડ ઔદ્યોગિક તાલીમ કેન્દ્રો (GIA), સ્વનિર્ભર ઔદ્યોગિક તાલીમ સંસ્થા સરકારી(SF), ટેકનિકલ હાઇસ્કૂલો વગેરે દ્વારા થાય છે. ઉપરાંત આ યોજના તળે રાજ્યકક્ષાના ગુજરાત કાઉન્સિલ ઓફ વોકેશનલ ટ્રેનિંગ (GCVT/SCVT) પેટર્ન હેઠળના વ્યવસાયોનો પણ સમાવેશ થાય છે.

રોજગાર અને તાલીમ ખાતાના નિયંત્રણ હેઠળની સરકારી / ગ્રાન્ટ-ઇન-એઇડ/સ્વનિર્ભર ઔદ્યોગિક તાલીમ સંસ્થાઓમાં વિવિધ પ્રકારના રોજગાર / સ્વરોજગાર લક્ષી અભ્યાસક્રમોમાં તાલીમ આપવામાં આવે છે. જેની વિગતો નીચે મુજબ છે.

ક્રમ	વ્યવસાયો / અભ્યાસક્રમનો પ્રકાર	પરિશિષ્ટ નંબર
૧	એન.સી.વી.ટી. પેટર્નના વ્યવસાયો	પરિશિષ્ટ-૧
૨	જી.સી.વી.ટી. પેટર્નના વ્યવસાયો	પરિશિષ્ટ-૨
૩	દિવ્યાંગ ઉમેદવારો માટેના અભ્યાસક્રમો	પરિશિષ્ટ-૭
૪	ટૂંકાગાળાના અભ્યાસક્રમો	પરિશિષ્ટ-૧૧

ઉપરોક્ત પરિશિષ્ટ-૧, પરિશિષ્ટ-૨, પરિશિષ્ટ-૭ તથા પરિશિષ્ટ-૧૧ માં વ્યવસાયો અને તેના ટ્રેડ કોડ તથા જરૂરી ન્યુનતમ શૈક્ષણિક લાયકાત, તાલીમનો સમયગાળો વગેરે વિગતો દર્શાવેલ છે.

સંસ્થાવાર વ્યવસાયદીઠ ઉપલબ્ધ બેઠકોની વિગતો પરિશિષ્ટ-૧૨ તથા પરિશિષ્ટ-૧૩ આ ખાતાની વેબ સાઇટ (1) <https://www.talimrojgar.gujarat.gov.in> (2) <https://itiadmission.gujarat.gov.in> પરથી (જે તે વિભાગ પૂરતી દા.ત. અમદાવાદ વિભાગ કે રાજકોટ કે વડોદરા, કે સુરત વિભાગ) ઉપલબ્ધ બનશે. (નોંધ: આ બેઠકોમાં સંજોગોવશાત ફેરફારને આધિન રહેશે.)

૨.૧ તાલીમનું સ્વરૂપ / સમયપત્રક :

આઈ.ટી.આઈ.માં અઠવાડિયાના કામના કુલ-૪૦ કલાકો હોય છે, જેમાં પ્રાયોગિક તાલીમ તેમજ થીયરીની તાલીમ હોય છે. એન્જનીયરીંગ વ્યવસાયોમાં નીચે મુજબ તાલીમાર્થીઓને જે તે વ્યવસાયના સીલેબસ મુજબ થીયરી/પ્રાયોગિક તાલીમ આપવામાં આવે છે. નોન એન્જનીયરીંગ વ્યવસાયોમાં એન્જનીયરીંગ ડ્રોઈંગ તથા વર્કશોપ કેલ્ક્યુલેશન એન્ડ સાયન્સ ના વિષયોનો સમાવેશ થતો નથી.

ક્રમ	વિષય	એન્જનીયરીંગ વ્યવસાયો	નોન એન્જનીયરીંગ વ્યવસાયો
અ	પ્રાયોગિક તાલીમ	૨૫ કલાક/અઠવાડિયા	૩૦ કલાક/અઠવાડિયા
બ	થીયરી: (૧૦ કલાક/અઠવાડિયા)		
	ટ્રેડ થીયરી	પ્રથમ વર્ષ: ૦૭ કલાક/અઠવાડિયા બીજુ વર્ષ: ૦૮ કલાક/અઠવાડિયા	પ્રથમ વર્ષ: ૦૬ કલાક/અઠવાડિયા બીજુ વર્ષ: ૦૮ કલાક/અઠવાડિયા
	એન્જનીયરીંગ ડ્રોઈંગ	૦૨ કલાક/અઠવાડિયા	-----
	વર્કશોપ કેલ્ક્યુલેશન એન્ડ સાયન્સ	૦૨ કલાક/અઠવાડિયા	-----
	એમ્પ્લોયબીલીટી સ્કીલ	પ્રથમ વર્ષ: ૦૪ કલાક/અઠવાડિયા બીજુ વર્ષ: ૦૨ કલાક/અઠવાડિયા	પ્રથમ વર્ષ: ૦૪ કલાક/અઠવાડિયા બીજુ વર્ષ: ૦૨ કલાક/અઠવાડિયા

સંસ્થાના તાલીમી સમયપત્રકની વિગત:

સામાન્ય રીતે જિલ્લા/તાલુકા કક્ષાની મુખ્ય ઔદ્યોગિક તાલીમ સંસ્થાઓમાં પ્રથમ, બીજી અને ત્રીજી પાળીમાં જયારે અન્ય સરકારી ઔદ્યોગિક તાલીમ સંસ્થાઓમાં તેમજ ગ્રાન્ટ-ઇન-એઈડ ઔદ્યોગિક તાલીમ કેન્દ્રોમાં પ્રથમ અને બીજી પાળીમાં નીચે દર્શાવેલ સમયપત્રક મુજબ તાલીમ આપવામાં આવે છે. સમય પત્રકમાં સ્થાનિક પરિસ્થિતિને અનુરૂપ સામાન્ય ફેરફાર સંભવિત છે.

ક્રમ	પાળી	સમય
૧	પ્રથમ પાળી	સવારે ૦૭.૨૦ થી બપોરે ૨.૫૦ સુધી
૨	બીજી પાળી	સવારે ૦૮.૩૦ થી સાંજે ૫.૩૦ સુધી
૩	ત્રીજી પાળી	બપોરે ૧૪.૦૦ થી રાત્રે ૮.૦૦ સુધી

૨.૨ સી.ટી.એસ. યોજનાનો અમલ કરતી સંસ્થાઓ :

રાજ્યમાં આ યોજનાનો અમલ કરતી સંસ્થાઓની વિગત નીચે મુજબ છે.

ક્રમ	સંસ્થાની વિગત	પરિશિષ્ટ નંબર
૧	સરકારી ઔદ્યોગિક તાલીમ સંસ્થાઓ	પરિશિષ્ટ-૩
૨	ગ્રાન્ટ-ઇન- એઈડ ઔદ્યોગિક તાલીમ સંસ્થાઓ	પરિશિષ્ટ-૪
૩	સ્વનિર્ભર ઔદ્યોગિક તાલીમ સંસ્થાઓ	પરિશિષ્ટ-૫
૪	સરકારી ટેકનિકલ હાઈસ્કૂલો	પરિશિષ્ટ-૬
૫	દિવ્યાંગ ઉમેદવારો માટેની ગ્રાન્ટ-ઇન-એઈડ ઔદ્યોગિક તાલીમ સંસ્થાઓ	પરિશિષ્ટ-૮
૬	કુટિર ઉદ્યોગ તાલીમ કેન્દ્રો	પરિશિષ્ટ-૧૦

ઉપર દર્શાવ્યા મુજબના પરિશિષ્ટ-૩ થી પરિશિષ્ટ-૬ તથા પરિશિષ્ટ-૮ અને પરિશિષ્ટ-૧૦ માં સંસ્થાઓના નામ, સરનામાં, ટેલીફોન નંબર તેમજ આ સંસ્થાઓ ખાતે ઉપલબ્ધ વ્યવસાયો સહિતની વિગતો દર્શાવેલ છે.

૨.૨.૩ સરકારી ટેકનિકલ હાઈસ્કૂલ :

કમિશ્નરશ્રી, ટેકનિકલ શિક્ષણ, કર્મચોગી ભવન, બ્લોક નંબર:૨, છટ્ટો માળ, સેક્ટર-૧૦/એ, ગાંધીનગર હસ્તકની ૧૭ જેટલી સરકારી ટેકનિકલ હાઈસ્કૂલોમાં પણ સી.ટી.એસ. યોજનાનું સંચાલન થાય છે. પરિશિષ્ટ:૬ માં હાઈસ્કૂલ દીઠ ઉપલબ્ધ વ્યવસાયોની વિગતો દર્શાવેલ છે. આ સંસ્થાઓમાં પ્રવેશ મેળવવા અંગેની વિગતો સંબંધિત સરકારી ટેકનિકલ હાઈસ્કૂલનો સંપર્ક કરવાથી મળી શકશે.

૨.૨.૪ સ્વનિર્ભર સંસ્થાઓ :

રાજ્યમાં વ્યવસાયિક તાલીમની સુવિધાઓનું વિસ્તૃતિકરણ કરવા સારૂ સ્વ-રોકાણથી (રાજ્ય સરકાર તરફથી કોઈપણ પ્રકારના અનુદાન કે સહાય વગર) એન.સી.વી.ટી. કે જી.સી.વી.ટી. પેટર્નના અભ્યાસક્રમો ચલાવવા જાહેર ટ્રસ્ટો / પબ્લિક લિમિટેડ કંપનીઓને વર્ષ:૧૯૯૯ થી મંજૂરી આપવામાં આવેલ છે. સ્વનિર્ભર સંસ્થાઓના તાલીમાર્થીઓની પરીક્ષા એન.સી.વી.ટી. પેટર્નના એફીલીએટેડ ટ્રેડો માટે ભારત સરકારના શ્રમ મંત્રાલયના માર્ગદર્શન હેઠળ અત્રેથી લેવામાં આવે છે, જ્યારે જી.સી.વી.ટી. પેટર્નના ટ્રેડો માટે રાજ્યકક્ષાનું એફીલીએશન મેળવેલ હોય તેની જી.સી.વી.ટી. દ્વારા પરીક્ષા યોજવામાં આવે છે. તેમજ લાગુ પડતા પ્રમાણપત્રો એનાયત કરવામાં આવે છે. ભારત સરકારના ડી.જી.ટી. નવી દિલ્હી દ્વારા તાલીમ ફી નું મહત્તમ ધોરણ નીચે દર્શાવ્યા મુજબ નક્કી કરવામાં આવેલ છે.

ઓગષ્ટ-૨૦૨૨ ના પ્રવેશસત્રમાં સ્વનિર્ભર સંસ્થાઓએ NCVT અથવા GCVT એફિલિએશન મેળવેલ હોય તેવા વ્યવસાયો માટે જ આ કચેરીના વખતો વખતના પરિપત્રો તેમજ સુચનાઓ ધ્યાને લઈ ઓનલાઈન પ્રવેશ આપવાનો રહેશે.

વિસ્તાર	વ્યવસાયનો પ્રકાર	વ્યવસાય દીઠ મહત્તમ ફી નું ધોરણ	છ માસના સમયગાળાના વ્યવસાયો માટે
ગ્રામ્ય	એન્જીનીયરીંગ વ્યવસાયો	રૂ.૨૦૯૫૦/- (વાર્ષિક)	રૂ.૧૦૪૫૦/- (છ માસ)
	નોન એન્જીનીયરીંગ વ્યવસાયો	રૂ. ૧૬૭૫૦/- (વાર્ષિક)	રૂ.૮૩૫૦/- (છ માસ)
શહેરી	એન્જીનીયરીંગ વ્યવસાયો	રૂ.૨૩૦૦૦/- (વાર્ષિક)	રૂ.૧૧૫૦૦/- (છ માસ)
	નોન એન્જીનીયરીંગ વ્યવસાયો	રૂ. ૧૮૪૦૦/- (વાર્ષિક)	રૂ.૯૨૦૦/- (છ માસ)

સ્વનિર્ભર સંસ્થાઓમાં પ્રવેશ મેળવતાં પહેલાં ઉમેદવારોએ ટ્યુશન ફી તથા એફીલીએટેડ બેઠકોની જાણકારી મેળવી લેવી હિતાવહ છે. સ્વનિર્ભર સંસ્થાના ઉમેદવારોને રોજગાર અને તાલીમ ખાતા દ્વારા કોઈ પણ પ્રકારની શિષ્યવૃત્તિ આપવામાં આવતી નથી.

૨.૩ સી.ટી.એસ.યોજના હેઠળ ચાલતા વ્યવસાયોના એફીલીએશનની વિગતો:

૨.૩.૧ ભારત સરકારના ડાયરેક્ટર જનરલ ઓફ ટ્રેઈનિંગ,ન્યુ દિલ્હી (DGT) દ્વારા એફીલીએશન મળેલ હોય તેવા અભ્યાસક્રમોની નેશનલ કાઉન્સિલ ઓફ વોકેશનલ ટ્રેનિંગ (એન.સી.વી.ટી.) દ્વારા પરીક્ષા લેવામાં આવે છે અને ઉત્તિર્ણ થયેલ તાલીમાર્થીઓને એન.સી.વી.ટી.નું પ્રમાણપત્ર એનાયત કરવામાં આવે છે.

૨.૩.૨ રાજ્ય સરકારના રોજગાર અને તાલીમ ખાતા દ્વારા એફીલીએશન મળેલ હોય તેવા અભ્યાસક્રમોની ગુજરાત કાઉન્સિલ ઓફ વોકેશનલ ટ્રેનિંગ (જી.સી.વી.ટી.) દ્વારા પરીક્ષા લેવામાં આવે છે અને ઉત્તિર્ણ થયેલ તાલીમાર્થીઓને જી.સી.વી.ટી.નું રાજ્ય કક્ષાનું પ્રમાણપત્ર એનાયત કરવામાં આવે છે.

૨.૩.૩ એન.સી.વી.ટી. પેટર્નના વ્યવસાયની કુલ મંજૂર બેઠકો પૈકી આઈ.ટી.આઈ. / આઈ.ટી.સી. દીઠ એન.સી.વી.ટી. પેટર્નના જુદા જુદા વ્યવસાયોમાં એફીલીએટેડ અને અનએફીલીએટેડ બેઠકો તથા **ઓગષ્ટ-૨૦૨૨** ના ભરતી સત્રમાં ભરવાપાત્ર બેઠકોની વિગતો **પરિશિષ્ટ:૧૨ તથા પરિશિષ્ટ:૧૩** આ ખાતાની વેબ સાઈટ (1) <https://www.talimrojar.gujarat.gov.in> (2) <https://itiadmission.gujarat.gov.in> ઉપરથી જાણી શકાશે. પ્રવેશ ફોર્મ ભરતી વખતે સંબંધિત ટ્રેડના એફીલીએશન અંગેની છેવટની માહિતી સંબંધિત આઈ.ટી.આઈ. ખાતે પ્રવેશ સમયે મેળવી શકાશે. તાલીમાર્થી / વાલીઓને જે તે સંસ્થા ખાતેના ટ્રેડ / યુનિટની એફીલીએશનની વિગતો જાણી / સમજી પ્રવેશ મેળવવા વિનંતી છે.

૨.૪ પ્રવેશ મેળવવાની પદ્ધતિ:

૨.૪.૧ આ માહિતી પુસ્તિકા માત્ર સરકારી/ ગ્રાન્ટ-ઈન-એઈડ/સ્વનિર્ભર ઔદ્યોગિક તાલીમ કેન્દ્રોને લાગુ પડે છે, અને તે ફક્ત એક વર્ષ અને બે વર્ષના (જી.સી.વી.ટી. / એન.સી.વી.ટી.) ના વ્યવસાયોમાં પ્રવેશ મેળવવા સારૂ ઉપયોગમાં લઈ શકાશે.

જ્યારે એક વર્ષથી ઓછી મુદતના વ્યવસાયોમાં પ્રવેશ માટે સંબંધિત સંસ્થા કક્ષાએથી સ્થાનિક રીતે અલાયદી કાર્યવાહી હાથ ધરવામાં આવનાર હોઈ સંબંધિત સંસ્થાઓનો રૂબરૂમાં સંપર્ક કરવો. સરકારી ટેકનિકલ હાઈસ્કૂલ, દિવ્યાંગ ઉમેદવારોને તાલીમ આપતી સંસ્થાઓ તેમજ સ્વનિર્ભર સંસ્થાઓમાં ચાલતા સી.ટી.એસ. યોજના હેઠળના એન.સી.વી.ટી. / જી.સી.વી.ટી. પેટર્નના અભ્યાસક્રમોમાં પ્રવેશ માટે જે તે સંબંધિત ટેકનિકલ હાઈસ્કૂલ, દિવ્યાંગ ઉમેદવારોને તાલીમ આપતી સંસ્થાઓ અને સ્વનિર્ભર કેન્દ્રોનો સંપર્ક કરવા વિનંતી છે.

- ૨.૪.૨** સેન્ટ્રલાઈઝડ એડમીશન પદ્ધતિ દ્વારા એડમીશન થતું હોવાથી ઉમેદવારે ઓનલાઈન પ્રવેશફોર્મ ઈન્ટરનેટના માધ્યમથી ભરવાનું રહેશે. પ્રવેશ સંબંધિત માર્ગદર્શન માટે નજીકની સરકારી/ ગ્રાન્ટ-ઈન-એઈડ ઓ.તા.સંસ્થા ખાતેના હેલ્પ સેન્ટરનો સંપર્ક કરી શકાશે તથા હેલ્પ સેન્ટર ખાતેથી નિઃશુલ્ક ઓનલાઈન ફોર્મ ભરી આપવાની સુવિધા પણ આપવામાં આવશે જેના માટે કામકાજના દિવસો દરમિયાન હેલ્પ સેન્ટરનો રૂબરૂ સંપર્ક કરવાનો રહેશે. આ ખાતાની વેબસાઈટ <https://itiadmission.gujarat.gov.in> પર ઓનલાઈન ફોર્મ ભરી શકાશે.
- ૨.૪.૩** ફોર્મ ભર્યા બાદ ડીજીટલ માધ્યમથી રજીસ્ટ્રેશન ફી ૩૧.૫૦/- ઓનલાઈન ભરવાની રહેશે. ઓનલાઈન અરજી પત્રક ભરવા સંબંધિત સૂચના **પાના નંબર:૧૩** ઉપર તથા પ્રવેશ માટે મેરિટ યાદી નક્કી કરવાની પદ્ધતિ **પાના નંબર:૧૭** ઉપર દર્શાવવામાં આવેલ છે તેમજ ચોઈસ ફીલિંગ અને એડમિશનની તમામ કામગીરી સેન્ટ્રલાઈઝડ પદ્ધતિથી થનાર છે.
- ૨.૪.૪** ઓદ્યોગિક તાલીમ સંસ્થામાં ઉપલબ્ધ વ્યવસાયો, વ્યવસાયમાં આવરી લેવાયેલ બાબતો, તાલીમ પૂર્ણ કર્યા બાદ કારકિર્દી માટેની તકોની વિગતો અને વધુ માહિતી ઓદ્યોગિક તાલીમ સંસ્થાના હેલ્પ સેન્ટર ઉપર ઉપલબ્ધ થઈ શકશે. આથી પ્રવેશ લેતા પહેલા સંસ્થાની રૂબરૂ મુલાકાત લેવાય તો વ્યવસાયોની પસંદગી કરવામાં સમજ કેળવી શકાય. રાજ્યની કોઈ પણ રોજગાર વિનિમય કચેરીના રોજગાર અધિકારી (વોકેશનલ ગાઈડસ)નો સંપર્ક કરવાથી અથવા નિયામકશ્રી, રોજગાર અને તાલીમ, ગાંધીનગરની વેબ સાઈટ (<https://www.talimrojgar.gujarat.gov.in>)માંથી પણ કારકિર્દી ઘડતર બાબતની અદ્યતન વિગતો અને માર્ગદર્શન મેળવી શકાશે. પ્રવેશ ફોર્મ ભરતા પહેલાં હેલ્પ સેન્ટરની મુલાકાત લેવી ઈચ્છનીય છે તથા તમામ અપડેટેડ વિગતો માટે <https://itiadmission.gujarat.gov.in> વેબસાઈટની અવાર-નવાર મુલાકાત લેવીની સલાહ આપવામાં આવે છે. અર્થાત રોજ રોજ વેબસાઈટ જોતા રહેવું.

ખાસ નોંધ:

- (૧) એન.સી.વી.ટી. પેટર્નના NSQF Align / GCVT પેટર્નના વ્યવસાયોમાં પ્રવેશ માટે અરજી કરનાર કોઈપણ ઉમેદવાર અન્ય કોઈપણ સંસ્થા કે કોલેજમાં પાર્ટ ટાઈમ / ફુલ ટાઈમ અભ્યાસ કરતા નથી તે અંગેની લેખિત બાહેધરી ઉમેદવાર પાસેથી લેવાની રહેશે. અન્ય કોઈપણ સંસ્થા ખાતે અભ્યાસ કરતા હોવાનું ધ્યાન ઉપર આવશે તો તાત્કાલિક અસરથી પ્રવેશ રદ કરવામાં આવશે.
- (૨) કારીગર તાલીમ યોજનાના ભારત સરકાર દ્વારા તૈયાર કરેલ ટ્રેનીંગ મેન્યુઅલના ફકરા નંબર:૨૨ મુજબ “સંસ્થા / કેન્દ્રના વડાની પરવાનગી વિના અને તેઓને જાણ કર્યા વિના અનઅધિકૃત સતત ૧૦ દિવસ તાલીમી સંસ્થામાં હાજર ન રહેનાર તાલીમાર્થીઓને ભાગેડુ તરીકે ગણી તેઓનું નામ સંસ્થાના હાજરી પત્રકમાંથી તેઓની ગેરહાજરીના પ્રથમ દિવસની અસરથી કમી કરવાનું રહેશે.”
- ટ્રેનીંગ મેન્યુઅલના ફકરા નંબર:૧૯(સી) અનુસાર “જ્યારે કોઈ તાલીમાર્થી કોઈપણ કારણોસર ૫૦ ટકા કરતાં વધુ દિવસ માટે ગેરહાજર રહેશે ત્યારે તેને તાલીમમાં ચાલુ રહેવા દેવામાં આવશે નહીં” જેની ખાસ નોંધ લેવી.
- દર વર્ષે જુલાઈ/ઓગસ્ટ માસમાં નેશનલ કાઉન્સિલ ફોર વોકેશનલ ટ્રેનિંગ (NCVT) દ્વારા લેવામાં આવતી અખિલ ભારતીય વ્યવસાય કસોટીમાં માત્ર એફીલીએટેડ વ્યવસાયમાં ઉત્તિર્ણ થનારને રાષ્ટ્રીય કક્ષાનું નેશનલ ટ્રેડ સર્ટિફિકેટ ભારત સરકારના મીનીસ્ટ્રી ઓફ સ્કીલ ડેવલપમેન્ટ એન્ડ એન્ટરપ્રિન્યોરશીપ, નવી દિલ્હી દ્વારા એનાયત કરવામાં આવે છે.
- જ્યારે જી.સી.વી.ટી. પેટર્નના અભ્યાસક્રમો માટે ગુજરાત કાઉન્સિલ ફોર વોકેશનલ ટ્રેનિંગ (GCVT) દ્વારા લેવામાં આવતી વ્યવસાયિક કસોટીમાં ઉત્તિર્ણ થનારને રાજ્યકક્ષાનું સ્ટેટ ટ્રેડ સર્ટિફિકેટ ગુજરાત રાજ્યના શ્રમ અને રોજગાર વિભાગ હસ્તકની જી.સી.વી.ટી. દ્વારા એનાયત કરવામાં આવે છે. આવા સર્ટિફિકેટ અનુક્રમે દેશ/વિદેશ અને રાજ્યની અંદર રોજગારી/સ્વરોજગારી માટે ઘણાં ઉપયોગી છે. આઈ.ટી.આઈ.માં (NCVT/GCVT) પરીક્ષામાં બેસવા માટે ૮૦ ટકા હાજરી હોવી ફરજિયાત છે. જેમાં કોઈ છૂટછાટ આપવામાં આવતી નથી. ૮૦ ટકા હાજરીનું ધોરણ સમગ્ર ભારતમાં લાગુ પડે છે.

તાલીમાર્થીઓને આપવામાં આવતી સુવિધાઓ

૧. તાલીમાર્થીઓને આપવામાં આવતી સંસ્થાકીય વૃત્તિકા(સ્ટાઇપેન્ડ) :

૧.૧ સરકારી ઔદ્યોગિક તાલીમ સંસ્થા / ગ્રાન્ટ-ઇન-એઇડ ઔદ્યોગિક તાલીમ કેન્દ્રોમાં પ્રવેશ મેળવેલ તાલીમાર્થીઓને જે તે સંસ્થા ખાતેની કુલ મંજૂર બેઠકોના **૩૩.૩૩** ટકા તાલીમાર્થીઓને મેરીટ ક્રમ મીન્સના ઘોરણે પ્રવર્તમાન નિયમો અનુસાર સંસ્થાકીય સ્ટાઇપેન્ડ નીચે મુજબના દરે આપવામાં આવે છે.

ક્રમ	જાતિ	સંસ્થાકીય સ્ટાઇપેન્ડનો માસિક દર રૂ.(શ્રમ અને રોજગાર વિભાગ દ્વારા)	શિષ્યવૃત્તિનો માસિક દર રૂ. (સમાજકલ્યાણ વિભાગ / આદિજાતિ વિકાસ દ્વારા)	સ્ટાઇપેન્ડ મેળવવા માટે વાલીની વાર્ષિક આવક મર્યાદા
૧	૨	૩	૪	૫
૧	અનુસુચિત જાતિ (SC)	રૂ.૪૦૦/-	રૂ.૪૦૦/-	ગ્રામ્ય વિસ્તાર માટે: રૂ.૧,૨૦,૦૦૦/- શહેરી વિસ્તાર માટે: રૂ.૧,૫૦,૦૦૦/-
૨	અનુસુચિત જનજાતિ (ST)	રૂ.૪૦૦/-	રૂ.૪૦૦/-	
૩	સામાજિક અને શૈક્ષણિક રીતે પછાત(બક્ષીપંચ) જાતિઓ અને વિચરતી / વિમુક્ત જાતિઓ (SEBC)	રૂ.૪૦૦/-	રૂ.૪૦૦/-	
૪	અનુક્રમ નંબર ૧ થી ૩ મા સમાવેશ ન હોય તેવી અન્ય જાતિ (Other)	રૂ.૨૦૦/-	રૂ.૪૦૦/-	

૧.૨ સંસ્થાકીય સ્ટાઇપેન્ડ નહીં મેળવતા તાલીમાર્થીઓને સમાજ કલ્યાણ વિભાગ /આદિજાતિ વિભાગ દ્વારા પ્રવર્તમાન નિયમોનુસાર ઉપર કોષ્ટકમાં દર્શાવ્યા મુજબ શિષ્યવૃત્તિ આપવામાં આવે છે. આ માટે તાલીમાર્થીએ <https://www.digitalgujarat.gov.in> મારફતે ઓનલાઇન અરજી કરવાની રહેશે. તાલીમાર્થીએ ડીજીટલ ગુજરાત પોર્ટલના પ્રશ્ને જરૂર જણાયે હેલ્પ ડેસ્ક નંબર:૧૮૦૦૨૩૩૫૫૦૦ પર સંપર્ક કરવાનો રહેશે.

સ્ટાઇપેન્ડ/ શિષ્યવૃત્તિ મેળવવા ઈચ્છતા ઉમેદવારોએ ઓનલાઇન પ્રવેશ ફોર્મમાં જરૂરી વિગતો ભરવાની રહેશે તથા ફોર્મ સાથે આધારભુત પુરાવાઓ રજૂ કરવાના રહેશે.

સ્ટાઇપેન્ડ /શિષ્યવૃત્તિ ડાયરેક્ટ બેનિફિટ ટ્રાન્સફર (DBT) હેઠળ તાલીમાર્થીના બેંક એકાઉન્ટમાં સીધેસીધી ચુકવવામાં આવતી હોઈ તાલીમાર્થીનું આધારકાર્ડ તથા બેંક એકાઉન્ટ હોવું આવશ્યક છે.

૨. ગુજરાત સામૂહિક જૂથ(જનતા) અકસ્માત વીમા યોજના:

સરકારી ઔદ્યોગિક તાલીમ સંસ્થાઓ / ગ્રાન્ટ-ઇન-એઇડ ઔદ્યોગિક તાલીમ કેન્દ્રો ખાતે આપવામાં આવતી વિવિધ વ્યવસાયોની પ્રાયોગિક તાલીમ દરમિયાન તાલીમાર્થીઓને વિવિધ ચંત્રો તથા ઉપકરણો સાથે કામ કરવું પડે છે. જે દરમિયાન અકસ્માતની સંભાવનાને ધ્યાને લઈ જોખમ સામે રક્ષણ આપવા અને યોગ્ય વીમા કવર પૂરું પાડવા માટે “ગુજરાત સામૂહિક જૂથ(જનતા) અકસ્માત વીમા યોજના” ૧લી એપ્રિલ ૨૦૦૮ થી સરકારશ્રી દ્વારા દાખલ કરવામાં આવેલ છે. આ યોજના હેઠળ રૂ.૧.૦૦ લાખ સુધીના અકસ્માત વીમાના રક્ષાકવચથી તાલીમાર્થીઓને આવરી લેવાયા છે.

“ગુજરાત સામૂહિક જૂથ(જનતા) અકસ્માત વીમા યોજના” નો લાભ લેવા માટે નિયત નમૂનામાં જરૂરી આધારભૂત પુરાવાઓ સહીત સંબંધિત આઈ.ટી.આઈ.ને દાવા અરજી રજુ કરવાની રહેશે. સંબંધિત આઈ.ટી.આઈ.એ આવી દાવા અરજીઓ જરૂરી ચકાસણી કર્યા બાદ તેમના વિભાગના નાયબ નિયામકશ્રી(તાલીમ)ને મોકલવાની રહેશે. સંબંધિત પ્રાદેશિક કચેરી દ્વારા દાવા અરજીઓ <https://gsjjavy.gujarat.gov.in/> પોર્ટલમાં ઓનલાઈન **વીમા નિયામકશ્રી, વીમા લેખાલપન, બ્લોક નંબર:૧૭/૩જો માળ, ડી.જી.વરાજ મહેતા ભવન, જુના સચિવાલય, ગાંધીનગર-૩૮૨૦૧૦** ને રોજગાર અને તાલીમ નિયામકશ્રીની કચેરી, ગાંધીનગરની જાણ હેઠળ બારોબાર સમયમર્યાદામાં મોકલી આપવાની રહેશે.

૩. તાલીમાર્થીઓ માટે એસ.ટી. બસ / રેલ્વે પાસ સુવિધા:

રાજ્યની સરકારી ઔદ્યોગિક તાલીમ સંસ્થાઓ / ગ્રાન્ટ-ઇન-એઇડ ઔદ્યોગિક તાલીમ કેન્દ્રો/સ્વનિર્ભર સંસ્થાઓના લાંબાગાળા / ટૂંકાગાળાના વ્યવસાયોમાં તાલીમ મેળવતા તાલીમાર્થીઓને એસ.ટી. બસ / રેલ્વેમાં રાહત દરે પાસ સુવિધા આપવામાં આવે છે.

૪. મહિલા તાલીમાર્થીનીઓને વિદ્યા સાધના સહાય હેઠળ સાચકલ ભેટ:

રાજ્યની ઔદ્યોગિક તાલીમ સંસ્થાઓમાં છ માસથી વધુ સમયના ટ્રેડ/કોર્સમાં તાલીમ મેળવતી મહિલા તાલીમાર્થીનીઓને તેમના પિતા/વાલીની વાર્ષિક આવક મર્યાદાના ધોરણો સંતોષાતા હોય તેવી કન્યાઓને તેમના રહેઠાણથી આઈ.ટી.આઈ.નું અંતર મર્યાદાના બાદ વિના નિયમાનુસાર **“વિદ્યા સાધના સહાય યોજના”** હેઠળ સરકારશ્રીના પ્રવર્તમાન ધારા-ધોરણો અનુસાર સાચકલ ભેટ આપવામાં આવે છે.

૫. તાલીમાર્થીઓ માટેની બેંકેબલ લોન સહાય યોજના:

રાજ્યની સરકારી / ગ્રાન્ટ-ઇન-એઇડ / સ્વનિર્ભર ઔદ્યોગિક તાલીમ સંસ્થાઓ/ કેન્દ્રોમાં લાંબાગાળા / ટૂંકાગાળાના વ્યવસાયો/અભ્યાસક્રમોમાં તાલીમ મેળવી પાસ થતા તાલીમાર્થીને પોતાનો સ્વરોજગાર સ્થાપવા ઈચ્છતા હોય તો તાલીમાર્થીને સરકારશ્રી દ્વારા પ્રવર્તમાન ધારાધોરણ મુજબ બેંકેબલ લોન સબસીડી સહાય આપવામાં આવે છે.

ક્રમ	યોજનાની વિગત	બેંકેબલ લોન સબસીડી યોજના
૧	યોજનાની પાત્રતા	રાજ્યની કોઈ પણ ઔદ્યોગિક તાલીમ સંસ્થામાં તાલીમ મેળવી પાસ થનાર ૧૮ થી ૫૫ વર્ષની વયના તાલીમાર્થીઓ. સંલગ્ન વ્યવસાયને લગતા ધંધાનો અનુભવ ધરાવતા હોય તેઓને અગ્રિમતા.
૨	બેંકેબલ લોન ધિરાણની મર્યાદા	મહત્તમ રૂ.૮.૦૦ લાખ
૩	ધિરાણ પર મળવાપાત્ર સહાય/ સબસીડીની રકમ	<ul style="list-style-type: none"> રૂ.૧.૦૦ થી રૂ.૨.૦૦ લાખ સુધીની લોનની રકમ ઉપર રૂ.૪૦,૦૦૦/- રૂ.૩.૦૦ થી રૂ.૫.૦૦ લાખ સુધીની લોનની રકમ ઉપર રૂ.૫૦,૦૦૦/- રૂ.૬.૦૦ થી રૂ.૮.૦૦ લાખ સુધીની લોનની રકમ ઉપર રૂ.૬૦,૦૦૦/- તમામ કેટેગરીના તાલીમાર્થીઓ માટે

૬. તાલીમાર્થીઓ માટે આઈ.ટી.આઈ.માં પ્લેસમેન્ટ સેલની સ્થાપના:

રાજ્યની ઔદ્યોગિક તાલીમ સંસ્થાઓમાં તાલીમ મેળવી ઉત્તીર્ણ થનાર તાલીમાર્થીઓ રોજગારી/સ્વરોજગારી મેળવી શકે તે માટે રાજ્યની તમામ સરકારી ઔદ્યોગિક તાલીમ સંસ્થાઓમાં પ્લેસમેન્ટ એડવાઈઝરી બ્યુરો(PAB)ની સ્થાપના કરવામાં આવેલ છે. જે અંતર્ગત આઈ.ટી.આઈ.માં રોજગાર વિનિમય કેન્દ્રોના સહયોગથી રોજગારવાંરહું અને નોકરીદાતાઓ માટે મેગા જોબફેર, ભરતી મેળા, કેમ્પસ ઇન્ટરવ્યૂ માટે આયોજન કરવામાં આવે છે.

૮. છાત્રાલયની સગવડ :

રાજ્યમાં સરકારી ઔદ્યોગિક તાલીમ સંસ્થા, કુબેરનગર, ગાંધીનગર, મેઘરજ, ખેડબ્રહ્મા, ભિલોડા, તરસાલી, દશરથ, પલાણા, લુણાવાડા, ઉત્તરસંડા, લીમખેડા, બાલાશિનોર, સંખેડા, દિવડા કોલોની, ગોંડલ, જામનગર, ગાંધીધામ, ભુજ, સુરત, વ્યારા, સાગબારા, વાંસદા, કેડીયાપાડા ખાતે છાત્રાલયની સગવડ ઉપલબ્ધ છે. છાત્રાલયમાં તાલીમાર્થીઓને નિયમાનુસાર પ્રવેશ આપવામાં આવે છે. ભોજનની વ્યવસ્થા તાલીમાર્થીઓએ પોતે કરવાની રહેશે. છાત્રાલયમાં પ્રવેશ મેળવનાર તાલીમાર્થીએ રૂ.૨૫૦/- ડીપોઝીટ રકમ તરીકે અને રૂ.૫૦/- છ માસિક સર્વિસ ચાર્જ પેટે ભરવાની રહેશે. ડીપોઝીટની રકમ તાલીમના અંતે અથવા તાલીમાર્થી હોસ્ટેલ છોડી જાય ત્યારે પરત કરવામાં આવશે.

૯. રો- મટીરીયલ:

રાજ્યની સરકારી ઔદ્યોગિક તાલીમ સંસ્થાઓ તેમજ ગ્રાન્ટ-ઇન એઇડ તાલીમ કેન્દ્રોમાં તાલીમ મેળવતા તાલીમાર્થીઓને તાલીમ માટે અત્યંત જરૂરી એવી પ્રેક્ટીકલ તાલીમ આપી શકાય તે માટે સંબંધિત સંસ્થા દ્વારા જરૂરી રો-મટીરીયલ પૂરું પાડવામાં આવે છે.

૧૦. કૌશલ્ય તાલીમને મુખ્ય શિક્ષણ ધારા સાથે જોડાણ અંગેની નીતિ:

૧૦.૧ ધોરણ:૧૦ની સમકક્ષ:(શૈક્ષણિક / નોકરીના હેતુસર)

જે વિદ્યાર્થીઓએ ધોરણ:૮ પછી ઔદ્યોગિક તાલીમ સંસ્થા(ITI)નો બે વર્ષ કે તેથી વધુ સમયગાળાનો માન્યતા પ્રાપ્ત કોર્સ કરેલ હોય અને તે માટેની નેશનલ કાઉન્સિલ ફોર વોકેશનલ ટ્રેનિંગ (એન.સી.વી.ટી.) અથવા ગુજરાત કાઉન્સિલ ફોર વોકેશનલ ટ્રેનિંગ (જી.સી.વી.ટી.) ની પરીક્ષા પાસ કરેલ હોય અને જો તેઓ પોતાની પસંદગી અનુસાર ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની ધોરણ-૧૦ ની અથવા ગુજરાત ઓપન સ્કૂલ એકઝામિનેશનની ગુજરાતી તેમજ અંગ્રેજી વિષયની પરીક્ષા પાસ કરે તો તે વિદ્યાર્થીઓને માધ્યમિક શિક્ષણ પછીના અભ્યાસક્રમોમાં પ્રવેશના / સરકારી નોકરીના હેતુસર ધોરણ:૧૦ ની સમકક્ષ ગણવામાં આવે છે.

૧૦.૨ ધોરણ:૧૨ ની સમકક્ષ:(શૈક્ષણિક / નોકરીના હેતુસર)

જે વિદ્યાર્થીએ ધોરણ:૧૦ પાસ કર્યા પછી ઔદ્યોગિક તાલીમ સંસ્થા(ITI)નો બે વર્ષ કે તેથી વધુ સમયગાળાનો માન્યતા પ્રાપ્ત કોર્સ કરેલ હોય અને તે માટેની નેશનલ કાઉન્સિલ ફોર વોકેશનલ ટ્રેનિંગ(એન.સી.વી.ટી.) અથવા ગુજરાત કાઉન્સિલ ફોર વોકેશનલ ટ્રેનિંગ (જી.સી.વી.ટી.)ની પરીક્ષા પાસ કરેલ હોય અને જો તેઓ પોતાની પસંદગી અનુસાર ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની ધોરણ-૧૨ની અથવા ગુજરાત ઓપન સ્કૂલ એકઝામિનેશનની અંગ્રેજી વિષયની પરીક્ષા પાસ કરે તો તે વિદ્યાર્થીઓને ઉચ્ચતર માધ્યમિક શિક્ષણ પછીના અભ્યાસક્રમોમાં પ્રવેશના / સરકારી નોકરીના હેતુસર ધોરણ:૧૨ ની સમકક્ષ ગણવામાં આવે છે.

૧૦.૩ ડીપ્લોમા એન્જનીયરીંગના અભ્યાસક્રમોમાં પ્રવેશ:(શૈક્ષણિક હેતુસર)

ધોરણ:૧૦ પછીના આઈ.ટી.આઈ. પેટર્નના અભ્યાસક્રમો પાસ કરેલ તાલીમાર્થીઓને ડીપ્લોમા એન્જનીયરીંગના અભ્યાસક્રમોમાં પ્રવેશ માટેના પ્રવર્તમાન નિયમોનુસાર પ્રવેશનો લાભ આપવામાં આવે છે. પ્રવેશ અંગેનો કાર્યક્રમ તથા પ્રવેશ અંગેની માહિતી www.acpdc.in પરથી ઉપલબ્ધ થશે.

કારીગર તાલીમ યોજનામાં પ્રવેશની સામાન્ય માહિતી

રાજ્યમાં આવેલ સરકારી ઔદ્યોગિક તાલીમ સંસ્થાઓમાં તથા ગ્રાન્ટ-ઇન-એઇડ ઔદ્યોગિક તાલીમ સંસ્થાઓમાં ચાલતા જુદા જુદા વ્યવસાયોમાં પ્રવેશ અને તાલીમને લગતી માહિતી નીચે મુજબ છે.

૧. પ્રવેશ માટેની વય મર્યાદા :

- ૧.૧ ઉમેદવાર પ્રવેશનાં વર્ષના ઓગષ્ટ માસની ૧લી તારીખે નીચે મુજબ વયમર્યાદા ધરાવતા હોવા જોઈએ.
- ૧.૨ સત્ર શરૂ થવાના પ્રથમ દિવસે તમામ ઉમેદવારની ન્યૂનતમ વય ૧૪ વર્ષ પૂર્ણ કરેલ હોવી જોઈએ.
- ૧.૩ વિધવા અને ત્યકતાની ન્યૂનતમ વય ૧૮ વર્ષ હોવી જોઈએ.
- ૧.૪ માજી સૈનિકો અને સૈનિકોની વિધવાઓની ન્યૂનતમ વય ૧૮ વર્ષ હોવી જોઈએ.
- ૧.૫ તમામ ઉમેદવારને ઉપલી વયમર્યાદામાંથી મુક્તિ છે.

૨. પ્રવેશ માટેની શારીરિક યોગ્યતા :

ઉમેદવાર તંદુરસ્ત અને ચેપી રોગથી મુક્ત હોવા જોઈએ જે સંસ્થા ખાતે પાર્ટ ટાઇમ મેડીકલ ઓફિસર ન હોય તેવી સંસ્થા તાલીમાર્થીઓની સ્થાનિક ડૉક્ટર પાસે દાકતરી તપાસ કરાવી શકશે. પરંતુ શક્ય બને ત્યાં સુધી સરકારી/પંચાયત/જાહેર ટ્રસ્ટ અથવા વિનામૂલ્યે આવી સેવા પૂરી પાડતી હોસ્પિટલોમાં દાકતરી તપાસ કરાવવાની રહેશે.

૩. અનામત બેઠકો :

૩.૧ અનામત બેઠકોની વિગતો નીચેના પત્રકમાં દર્શાવેલ છે.

ક્રમ	કેટેગરી	અનામત બેઠકોની ટકાવારી	નોંધ
૧	બક્ષીપંચની જાતિઓ	૨૭ ટકા	
૨	અનુસૂચિત જાતિ	૭ ટકા	
૩	અનુસૂચિત જનજાતિ	૧૫ ટકા	
૪	આર્થિક રીતે નબળા વર્ગો (EWS)	૧૦ ટકા	EWS કક્ષા માટે અનામતની ૧૦ ટકા બેઠકો પૈકી ૩૩ ટકા બેઠકો EWS કક્ષાની મહિલા ઉમેદવારો માટે અનામત રાખવાની રહેશે. આ જગ્યાઓ મહિલા ઉમેદવારોથી ભરવાની રહેશે.
૫	દિવ્યાંગ	૪ ટકા	સંસ્થા દીઠ
૬	*મહિલાઓ	૩૩ ટકા	વ્યવસાયદીઠ ભરવાપાત્ર બેઠકો

૪.૧ સામાજિક અને શૈક્ષણિક રીતે પછાત વર્ગ(બક્ષીપંચ)ની જાતિઓના ઉમેદવારો માટે:

(૧)કલેક્ટરશ્રી(૨)મદદનીશ કલેક્ટરશ્રી/નાયબ કલેક્ટરશ્રી(૩) જિલ્લા વિકાસ અધિકારીશ્રી (૪)નાયબ જિલ્લા વિકાસ અધિકારીશ્રી (૫) તાલુકા વિકાસ અધિકારીશ્રી (૬)જિલ્લા સમાજ કલ્યાણ અધિકારીશ્રી (૭)મહાલકારીશ્રી (૮)મામલતદારશ્રી (૯)નાયબ મામલતદારશ્રી.

૪.૨ અનુસૂચિત જાતિ અને અનુસૂચિત જનજાતિના ઉમેદવારો માટે :

(૧) જિલ્લા મેજિસ્ટ્રેટશ્રી /વધારાના જિલ્લા મેજિસ્ટ્રેટશ્રી/નાયબ કમિશનરશ્રી/કલેક્ટરશ્રી વધારાના નાયબ કમિશનરશ્રી/ નાયબ કલેક્ટરશ્રી પહેલા વર્ગના સવેતન મેજિસ્ટ્રેટશ્રી/સીટી મેજિસ્ટ્રેટશ્રી/પેટા વિભાગીય મેજિસ્ટ્રેટશ્રી (પહેલા વર્ગના સવેતન મેજિસ્ટ્રેટશ્રીથી ઉતરતી કક્ષાના નહિ /તાલુકા મેજિસ્ટ્રેટશ્રી / કાર્યપાલક મેજિસ્ટ્રેટશ્રી) (૨) મુખ્ય પ્રેસીડેન્સી મેજિસ્ટ્રેટશ્રી / વધારાના મુખ્ય પ્રેસીડેન્સી મેજિસ્ટ્રેટશ્રી / પ્રેસીડેન્સી મેજિસ્ટ્રેટશ્રી (૩) સમાજ કલ્યાણ નિયામકશ્રી અને જિલ્લા સમાજ કલ્યાણ અધિકારીશ્રી (૪) મામલતદારશ્રીથી ઉતરતી કક્ષાના નહિ તેવા મહેસૂલ અધિકારીશ્રીઓ (૫) ઉમેદવાર અને/અથવા તેનું કુટુંબ સામાન્ય રીતે વસવાટ કરતું હોય તે વિસ્તારના પેટાવિભાગીય અધિકારીશ્રી (૬) વહીવટદારશ્રી / વહીવટદારના સેક્રેટરીશ્રી / વિકાસ અધિકારીશ્રી લક્ષ્મી અને મિનિકોય ટાપુઓ (૭) જિલ્લા વિકાસ અધિકારીશ્રીઓ / નાયબ જિલ્લા વિકાસ અધિકારીશ્રીઓ (૮) તાલુકા વિકાસ અધિકારીશ્રીઓ (૯) જિલ્લા પછાત કલ્યાણ અધિકારીશ્રી (વર્ગ-૧)

૪.૩ આર્થિક રીતે નબળા વર્ગો(Economically Weaker Section)ના ઉમેદવારો માટે :

(૧)જિલ્લા મેજિસ્ટ્રેટશ્રી/અધિક જિલ્લા મેજિસ્ટ્રેટશ્રી/કલેક્ટરશ્રી/અધિક કલેક્ટરશ્રી/નાયબ કલેક્ટરશ્રી / આસી.કલેક્ટરશ્રી (૨) મામલતદારશ્રી / તહેશીલદારની કક્ષાથી નીચેની કક્ષાના ન હોય તેવા રેવન્યુ અધિકારીશ્રીઓ(૩)તાલુકા વિકાસ અધિકારીશ્રી (૪) જિલ્લા નાયબ નિયામકશ્રી(વિકસતી જાતિ કલ્યાણ) / જિલ્લા સમાજકલ્યાણ અધિકારીશ્રી(વિકસતી જાતિ કલ્યાણ) (૫) અત્રે સ્પષ્ટ કરવામાં આવે છે કે, ભારત સરકાર હેઠળના અનામતનો લાભ લેવા માટે પાત્રતાના પ્રમાણપત્ર આપવા માટે મામલતદારશ્રી / તહેશીલદારશ્રીની કક્ષાથી ઉતરતા ન હોય તેવા અધિકારીશ્રીઓ સક્ષમ સત્તાધિકારીઓ ગણાશે.

૪.૪ લઘુમતી કોમોના ઉમેદવારો માટે :

સરકારી ઔદ્યોગિક તાલીમ સંસ્થા ગાંધીધામ તથા અંકલેશ્વર ખાતે લઘુમતી કોમના ઉમેદવારો માટે બેઠકો દાખલ કરવામાં આવેલ છે.

લઘુમતી કોમમાં **મુસ્લિમ, ખ્રિસ્તી, શીખ, પારસી, બુદ્ધ તેમજ જૈન** જાતિના લોકોનો સમાવેશ કરવામાં આવેલ છે, આ માટે નીચે મુજબના સક્ષમ અધિકારીશ્રી પાસેથી લઘુમતી જાતિનું પ્રમાણપત્ર મેળવવાનું રહેશે.

(૧) કલેક્ટરશ્રી (૨) જિલ્લા વિકાસ અધિકારીશ્રી (૩) મદદનીશ કલેક્ટરશ્રી / નાયબ કલેક્ટરશ્રી (૪) નાયબ જિલ્લા વિકાસ અધિકારીશ્રી (૫) તાલુકા વિકાસ અધિકારીશ્રી (૬) મામલતદારશ્રી (૭) મહાલકારીશ્રી (૮) નાયબ મામલતદારશ્રી.

૪.૫ દિવ્યાંગ ઉમેદવારો માટે :

દિવ્યાંગ ઉમેદવારો માટે કુલ ભરવાપાત્ર બેઠકોના **૪ ટકા** બેઠકો અનામત રાખવામાં આવેલ છે. દિવ્યાંગ ઉમેદવારો માટેની અનામત બેઠકો ઉપર પ્રવેશ મેળવવા અરજી કરતાં ઉમેદવારોએ **સુપ્રિટેન્ડેન્ટશ્રી, નેશનલ કેરીઅર સર્વિસ ફોર ડીફરન્ટલી એબ્લેડ, આઈ.ટી.આઈ. હોસ્ટેલ કેમ્પસ, કુબેરનગર, અમદાવાદ** તરફથી જે તે વ્યવસાય માટે યોગ્યતાનું સર્ટિફિકેટ રજૂ કરવાનું રહેશે. આ માટે દિવ્યાંગ ઉમેદવાર પાસે **૪૦ ટકા** કે તેથી વધુ ટકાવારી દર્શાવતું સિવિલ સર્જનનું પ્રમાણપત્ર હોવું જરૂરી છે. **એક આંખે દિવ્યાંગતા ધરાવતી વ્યક્તિનો દિવ્યાંગતાની વ્યાખ્યામાં સમાવેશ થશે નહીં.**

દિવ્યાંગ ઉમેદવારો માટે પ્રવેશ આપવા અનામત રાખવામાં આવતી **૦૪ ટકા** બેઠકોનો મહત્તમ ઉપયોગ થઈ શકે તે માટે મહાનિર્દેશાલય, શ્રમ અને રોજગાર, નવી દિલ્હી દ્વારા ઈજનેરી તથા બિનઈજનેરી વ્યવસાયોમાં પ્રવેશ આપવા માટે વિવિધ પ્રકારની શારીરિક ક્ષતિ ધરાવતા ઉમેદવારો માટે ભલામણો કરવામાં આવેલા વ્યવસાયોની યાદી **પરિશિષ્ટ:૮** ઉપર સામેલ છે.

૫. ડોમીસાઈલ સર્ટિફિકેટ બાબત :

રાજ્ય બહારના ઉમેદવારોએ નિયમાનુસાર સક્ષમ અધિકારીનું ડોમીસાઈલ સર્ટિફિકેટ રજૂ કરવાનું રહેશે. સરકારશ્રીના સામાન્ય વહીવટ વિભાગના તારીખ:૦૮/૦૬/૧૯૮૯ના પત્ર ક્રમાંક:આરટીઆર/૧૧૧૪/૬૫/એફ-II મુજબ રાજ્ય બહારના ઉમેદવારોએ નિયમાનુસાર તેઓ પોતે છેલ્લા દશ વર્ષથી ગુજરાત રાજ્યમાં વસવાટ કરે છે તે મતલબનું જિલ્લા મેજિસ્ટ્રેટશ્રી / અધિકૃત એકઝીક્યુટીવ મેજિસ્ટ્રેટ (અમદાવાદ શહેર સિવાય) અને ડેપ્યુટી પોલીસ કમિશ્નરશ્રી, સ્પેશ્યલ બ્રાન્ચ અમદાવાદ (અમદાવાદ શહેર માટે) દ્વારા અપાયેલ સર્ટિફિકેટ રજૂ કરવાનું રહેશે. માજી સૈનિક(લશ્કરમાંથી નિવૃત્ત) તથા તેઓના આશ્રિતોને આઈ.ટી.આઈ.માં પ્રવેશ માટે સદરજુ ડોમિસાઈલ સર્ટિફિકેટના બદલે જે તે જિલ્લા / તાલુકાની રોજગાર વિનિમય કચેરી ખાતે નામ નોંધણી કર્યા બાબતનાં સર્ટિફિકેટ / પુરાવા ગ્રાહ્ય રાખવામાં આવશે.

૬. સંરક્ષણ કર્મચારીઓ અને તેમના આશ્રિતો:

મૃત્યુ પામેલા, અશક્ત બનેલા, લશ્કરમાં ફરજ બજાવતા અને માજી સૈનિકોની વિધવા અને બાળકોને નિયમો અનુસાર **આઈ.ટી.આઈ. દીઠ ૧૦** બેઠકોની મર્યાદામાં અનામત બેઠકોનો લાભ મળી શકશે. કારગીલના શહીદોના બાળકો / આશ્રિતોને પણ અનામત બેઠકો ઉપર પ્રાધાન્ય આપવામાં આવશે. આ માટે સૈનિક વેલ્ફેર બોર્ડ કે સક્ષમ અધિકારીનું પ્રમાણપત્ર રજૂ કરવાનું રહેશે.

૭. ટયુશન ફી તથા બાહેધરીની રકમ (કોશનમની ડિપોઝિટ) :

૭.૧ જનરલ, આર્થિક રીતે નબળા વર્ગો (Economically Weaker Section) તેમજ બક્ષીપંચ કેટેગરીના તાલીમાર્થીએ માસિક રૂ.૧૦૦/- ટયુશન ફી ભરવાની રહેશે. ટયુશન ફી છ માસિક સમયગાળા માટે લેવામાં આવે છે. કન્યાઓ, અનુસૂચિત જાતિ, અનુસૂચિત જનજાતિ અને દિવ્યાંગ તાલીમાર્થીઓને ટયુશન ફી ભરવામાંથી મુક્તિ આપવામાં આવેલ છે. આમ છતાં ફી બાબતમાં સરકારશ્રી દ્વારા વખતો વખત જે ફેરફારો થાય તે સર્વે પ્રવેશ લેનાર ઉમેદવારોને બંધનકર્તા રહેશે.

૭.૨ પ્રવેશ મેળવતી વખતે તાલીમાર્થીઓએ રૂ.૨૫૦/- બાહેધરીની રકમ (કોશનમની ડિપોઝિટ) તરીકે ભરવાની રહેશે. તાલીમાર્થી સંસ્થાના ઓજારો / ચંત્રને નુકશાન કરે કે અઘવરચે તાલીમ છોડી જશે તો આ રકમ જપ્ત કરવામાં આવશે. નુકશાનીની રકમ કોશનમનીની રકમ કરતાં વધુ હશે તો બાહેધરીની રકમ ઉપરાંત વસૂલ લેવામાં આવશે. સંતોષકારક રીતે તાલીમ પૂર્ણ કરનાર તાલીમાર્થીને તાલીમના અંતે બાહેધરીની રકમ પરત કરવામાં આવશે.

૮. પસંદગીની રીત :

શૈક્ષણિક લાયકાતને ધ્યાનમાં લઈ મેરીટના ધોરણે અગ્રતાક્રમ મુજબ ઓનલાઈન પ્રવેશ આપવામાં આવશે. મેરીટ યાદી નક્કી કરવાની પદ્ધતિ તેમજ મેરીટ ગુણ નક્કી કરવાની પદ્ધતિ પાના નં.:૧૭ માં દર્શાવેલ છે.

૮.૧ ઓગષ્ટ-૨૦૨૨ ના સત્રમાં કુલ મંજૂર બેઠકો પૈકીની ભરવાપાત્ર બેઠકો ઓપન મેરીટના ધોરણે સરકારશ્રીની પ્રવર્તમાન અનામત નીતિના નિયમોને લક્ષમાં રાખીને ભરવામાં આવશે.

૮.૨ ઉમેદવારે જે જિલ્લામાંથી ધોરણ:૧૦+૨ની પદ્ધતિમાં ધોરણ:૧૦ અથવા લઘુત્તમ લાયકાતની પરીક્ષા જે જિલ્લામાંથી પસાર કરેલ હશે તેમને તે જિલ્લાના ઉમેદવાર તરીકે ગણવામાં આવશે.

૯. અરજી કરવાની રીત:

ઓનલાઈન પ્રવેશ અરજી ફોર્મમાં ઉમેદવારે પોતાની વિગતો અંગ્રેજી કેપિટલ અક્ષરોમાં ભરવાની રહેશે. પ્રવેશ અરજી ફોર્મ ભરવા અંગે વિગતવાર સમજ પાના નંબર:૧૩ માં આપવામાં આવેલ છે. વધુમાં પ્રવેશ ફોર્મમાં ઉમેદવારે જે જિલ્લામાંથી લઘુત્તમ લાયકાતની પરીક્ષા પસાર કરી હોય તે જિલ્લો દર્શાવવાનો રહેશે.

૧૦. સીટ કન્પર્ઝન:

૧૦.૧ ટ્રાયબલ વિસ્તાર હેઠળ આવેલ ઔદ્યોગિક તાલીમ સંસ્થાઓ જેને (ટ્રાયબલ) તરીકે દર્શાવેલ છે તે સંસ્થામાં પ્રથમ અનુસૂચિત જનજાતિના ઉમેદવારોને પ્રવેશ આપવામાં આવશે, આમ છતાં ઓનલાઈન રાઉન્ડ-૧ અને રાઉન્ડ-૨ પછી ખાલી રહેતી બેઠકો ઉપર પ્રથમ અનુસૂચિત જાતિ, સામાજિક અને શૈક્ષણિક રીતે પછાત વર્ગ (બક્ષીપંચ), આર્થિક રીતે નબળા વર્ગો (Economically Weaker Section) અને ત્યારબાદ જો બેઠકો ખાલી રહે તો અન્ય જાતિના ઉમેદવારોને પ્રવેશ આપવા અંગેની કાર્યવાહી કરવામાં આવશે, ટ્રાયબલ વિસ્તારની ઔદ્યોગિક તાલીમ સંસ્થાઓમાં અનુસૂચિત જનજાતિ સિવાયના ઉમેદવારો પણ અરજી કરી શકે છે.

૧૦.૨ ખાસ અંગભૂત યોજના હેઠળની ઔદ્યોગિક તાલીમ સંસ્થાઓમાં પ્રથમ અનુસૂચિત જાતિના ઉમેદવારોને પ્રવેશ આપવામાં આવશે, આમ છતાં ઓનલાઈન રાઉન્ડ-૧ અને રાઉન્ડ-૨ પછી ખાલી રહેતી બેઠકો ઉપર અનુક્રમે પ્રથમ અનુસૂચિત જનજાતિ, બક્ષીપંચ, આર્થિક રીતે નબળા વર્ગો (Economically Weaker Section) અને ત્યારબાદ જનરલ કેટેગરીના ઉમેદવારોમાંથી ભરવામાં આવશે. ખાસ અંગભૂત યોજના હેઠળની ઔદ્યોગિક તાલીમ સંસ્થાઓમાં અનુસૂચિત જાતિ સિવાયના ઉમેદવારો પણ અરજી કરી શકે છે.

૧૦.૩ ઔદ્યોગિક તાલીમ સંસ્થા(મહિલા)ઓમાં ફક્ત મહિલા ઉમેદવારોને જ પ્રવેશ આપવામાં આવશે. પુરૂષ ઉમેદવારોને પ્રવેશ મળી શકશે નહીં. પરંતુ અન્ય સંસ્થાઓમાં જે બેઠકો ફક્ત મહિલાઓ માટે મંજૂર થયેલ છે તે બેઠકો ઉપર પુરતા પ્રયત્નો બાદ મહિલા ઉમેદવારો મળશે નહીં તો પુરૂષ ઉમેદવારોને પ્રવેશ આપવામાં આવશે. પુરૂષ ઉમેદવારો આવી બેઠકો ઉપર અરજી કરી શકશે. પરંતુ તેઓનો પ્રવેશ હકક ઉપરોક્ત શરતને આધિન રહેશે.